



Република Македонија
Министерство за животна средина
и просторно планирање

Архивски број: 11-415/3

Дата: 08.06.2016

ДО: "КРАНФИЛД ФАУНДРИ" ДООЕЛ
бул. "8-ми Септември" бр. 16, кат 2
Скопје

ПРЕДМЕТ: Достава на Решение за издавање на согласност за спроведување на проектот - Изградба на леарница за железо и производи од железо во општина Пробиштип, за потребите на инвеститорот ДПТУ "КРАНФИЛД ФАУНДРИ" ДООЕЛ од Скопје

Почитувани,

Во прилог Ви го доставуваме Решението за издавање на согласност за спроведување на проектот - Изградба на леарница за железо и производи од железо во општина Пробиштип, за потребите на инвеститорот ДПТУ "КРАНФИЛД ФАУНДРИ" ДООЕЛ од Скопје.

Со почит,



Изработил: Влатко Цветаноски
Контролирал: м-р Зоран Бопчев
Согласен: Александар Петковски
Одобрил: в.д. Директор на Управа за животна средина
Даниел Ефтимов

Република Македонија
Министерство за
животна средина
и просторно
планирање

Бул. "Гоце Делчев" бр.18,
1000 Скопје,
Република Македонија
Тел. (02) 3251 400
Факс. (02) 3220 165
Е-пошта:
infoeko@moepp.gov.mk
Сайт: www.moepp.gov.mk



РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА И
ПРОСТОРНО ПЛАНИРАЊЕ

Архивски број: 11-915/3

Дата: 08.06.2016

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015 и 129/2015), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проектот - Изградба на леарница за железо и производи од железо во општина Пробиштип, за потребите на инвеститорот ДПТУ "КРАНФИЛД ФАУНДРИ" ДООЕЛ од Скопје.
2. Студијата за оцена на влијанијата врз животната средина на проектот - Изградба на леарница за железо и производи од железо во општина Пробиштип, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување и мониторинг на животната средина.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.



Образложение

“КРАНФИЛД ФАУНДРИ“ ДООЕЛ со седиште на бул. “8-ми Септември“ бр. 16, кат 2, Скопје, до Министерството за животна средина и просторно планирање на достави Студија за оцена на влијанието врз животната средина за проектот - Изградба на леарница за железо и производи од железо во општина Пробиштип. Студијата е изготвена од страна на консултантскиот тим на “СТУДИО АТРИУМ” ДОО од Штип, со одговорно лице за изготвување на студијата за оцена на влијание врз животната средина доц. м-р Марија Хаџи - Николова експерт за оцена на влијанието врз животната средина.

Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, архелолошко и културно историско наследство и кумулативни влијанија и разгледани се можните алтернативни локации за изведба на проектот. Инвеститорот има намера да воспостави постројка за топење и леење на железо и производи од железо на локација во индустриска зона за тешка индустрија, КО Неокази во општина Пробиштип. Предвидената инсталацијата може да се подели на пет дела: Административна зграда, хала за топење на железо, машинско одделение, технолошка линија за леење и производство на железни производи и постројка за подготовка на песок закалапи. Во халата за топење на железо ќе има две индуктивни печки кои како суровина ќе користат отпадно железо и челик. Производниот процес предвидено е да биде со инсталиран капацитет од 100.000 тони годишно, но поради релативно ниската стапка на конверзија од течен метал во готов производ (одливци), максималниот произведен капацитет ќе изнесува 35 000 t/годишно (одливци). Главни производи ќе бидат машински обработени одливци од сив лив и нодуларно железо.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015 и 129/2015) се одржа јавна расправа по Студијата за оцена на влијанието врз животната средина за проектот - Изградба на леарница за железо и производи од железо во општина Пробиштип, на ден 24.09.2015 година (четврток) во Домот на културата во Пробиштип со почеток во 11:00 часот. По одржаната Јавна расправа инвеститорот на ден 25.11.2015 година достави дополнета Студија за оцена на влијанието врз животната средина во која се содржани и одговори на прашања на граѓани и невладини организации.

Комисијата за изработка на Извештајот за соодветноста на Студијата за оцена на влијанијата врз животната средина за проектот - Изградба на леарница за железо и производи од железо во општина Пробиштип, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за






соодветноста на Студијата за оцена на влијанието на проектот врз животната средина (Службен весник на Република Македонија бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот - Изградба на леарница за железно и производи од железно во општина Пробиштип ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.


МИНИСТЕР
Bashkim Ameti

Изработил: Влатко Цветаноски 
Контролирал: м-р Зоран Бошев 
Согласен: Александар Петковски 
Одобрил: в.д. Директор на Управа за животна средина
Даниел Ефтимов 